



नेपाल सरकार


गृह मन्त्रालय

(शान्ति सुरक्षा तथा अपराध नियन्त्रण शाखा)

पत्र संख्या:- शा.सु. ०७७/०७८-१६

प्राप्त पत्र संख्या र मिति:-

च.नं:- ३०१९



सिंहदरबार,

काठमाडौं, नेपाल ।

मिति: २०७८/०१/०२

विषय: जानकारी सम्बन्धमा ।

श्री रुक्शना कपालीज्यू,
क्वयेर युथ ग्रुप, ललितपुर मनपा १६,
ललितपुर ।

उपरोक्त सम्बन्धमा तपाईंले च.नं. ०३५/७७/७८ मिति २०७७/१२/१७ को पत्र मार्फत माग गर्नुभएको सूचना तथा विवरणका सम्बन्धमा जानकारी उपलब्ध गराइदिन प्रहरी प्रधान कार्यालयमा पठाइएकोमा देहाय बमोजिमको विवरण प्राप्त भएकोले सोही ब्यहोरा जानकारीको लागि अनुरोध छ ।

देहाय

१. कुनै पुरुषले अर्को पुरुषलाई जबरजस्ती करणी गरेको भन्ने कुरा जबरजस्ती करणीको कसूरको परिभाषा भित्र नपर्ने, यस सम्बन्धमा हालसम्म कुनै उजुरी नपरेको ।
२. महिलाले महिलालाई जबरजस्ती गरेको उजुरी नपरेको ।
३. पारलैङ्गिक (ट्रान्सजेण्डर) पुरुष पीडित भएको हकमा जबरजस्ती करणी नमानिने तर पारलैङ्गिक (ट्रान्सजेण्डर) महिला पीडित भएको हकमा समेत कानूनी व्यवस्था नभएको । यस्ता प्रकृतिका कसूर उपर हालसम्म कुनै उजुरी प्रहरीमा दर्ता एवं कारबाही भएको नदेखिएको ।
४. कुनै जबरजस्ती करणी कसूरमा पुरुष वा महिला बाहेकको लैङ्गिक पहिचान भएको व्यक्ति (जस्तै: तेस्रो लिङ्गी) पीडित भएको अवस्थामा कानूनी उपचारको स्पष्ट व्यवस्था नभएको । तर पीडक भएमा विद्यमान मुलुकी अपराध संहिता, २०७४ बमोजिम हुने । हालसम्म यस्तो प्रकृतिको कसूर उपर प्रहरीमा कुनै उजुरी दर्ता तथा कारबाही भएको नदेखिएको ।

Regd No. दर्ता नं.	०१०/७७/७८
Date मिति	२०७८/०१/०२
PN पस	९

(खुमकान्त आचार्य)

उप सचिव/सूचना अधिकारी




सन् २०१८ मा फुक्का संजालको रुपले सुरु भएको सन् २०२० मा मुनाफा वितरण नगर्ने संस्थाका रूपमा दर्ता भएको हामी सिमान्तकृत यौन अभिमुखिकरण, लैङ्गिक पहिचान र यौन विशेषताका व्यक्ति (क्वयेर व्यक्ति)हरूद्वारा नेतृत्व गरिएको र क्वयेर अधिकारमा कार्यरत छौं।

नेसं ११४१ प्वहेला ११

२०७७ पुष १४

श्री सूचना अधिकारीज्यू,
गृह मन्त्रालय,
सिंहदरबार, येँ (काठमाण्डौं)।



विषय : सूचना तथा विवरणको प्रमाणित प्रतिलिपि पाउँ।

महोदय,

उपरोक्त सम्बन्धमा क्वयेर युथ ग्रुप सिमान्तकृत यौन अभिमुखिकरण, लैङ्गिक पहिचान र यौन विशेषताका व्यक्तिहरूको अधिकारका निम्ति कार्यरत संस्था हो। म निवेदक यस संस्थामा आवद्ध भै हाल नेपालमा सिमान्तकृत यौन अभिमुखिकरण, लैङ्गिक पहिचान र यौन विशेषताका व्यक्तिहरूको अधिकार सम्बन्धी अनुसन्धान गरिरहेको छु।

उक्त अनुसन्धान कार्यका लागि हामीलाई तपसिलमा उल्लिखित विवरण, तथ्याङ्क तथा सूचना आवश्यक भएकोले उपलब्ध गराई सहयोग गरिदिन हुन अनुरोध गर्दछु।

तपसिल

- १) कुनै पुरुषले अर्को पुरुषलाई जबरजस्ती करणी कसुरमा उजुरी दर्ता गर्ने कानूनी प्रकृया र यस्तो प्रकृतिका कसुर उपर हालसम्म प्रहरी प्रशासन वा अन्य कुनै पनि निकायमा दर्ता एवं कारवाही भएका उजुरीहरू भए सोको तथ्याङ्क एवं सो सम्बन्धी विवरण।
- २) कुनै महिलाले अर्को महिलालाई जबरजस्ती करणी कसुरमा उजुरी दर्ता गर्ने कानूनी प्रकृया र यस्तो प्रकृतिका कसुर उपर हालसम्म प्रहरी प्रशासन वा अन्य कुनै पनि निकायमा दर्ता एवं कारवाही भएका उजुरीहरू भए सोको तथ्याङ्क एवं सो सम्बन्धी विवरण।
- ३) कुनै जबरजस्ती करणी कसुरमा पारलैङ्गिक (ट्रान्सजेण्डर) व्यक्ति - पारलैङ्गिक पुरुष र पारलैङ्गिक महिला - पीडित भएमा र पीडक भएमा उजुरी दर्ता गर्ने कानूनी प्रकृया र यस्तो प्रकृतिका कसुर उपर हालसम्म प्रहरी प्रशासन वा अन्य कुनै पनि निकायमा दर्ता एवं कारवाही भएका उजुरीहरू भए सोको तथ्याङ्क एवं सो सम्बन्धी विवरण।
- ४) कुनै जबरजस्ती करणी कसुरमा महिला वा पुरुष बाहेकको लैङ्गिक पहिचान भएका व्यक्ति (जस्तै तेस्रो लिङ्गी लैङ्गिक पहिचान भएका व्यक्ति, गैर-द्वयसांखिक लैङ्गिक पहिचान भएका व्यक्ति) पीडित भएमा र पीडक भएमा उजुरी दर्ता गर्ने कानूनी प्रकृया र यस्तो प्रकृतिका कसुर उपर हालसम्म प्रहरी प्रशासन वा अन्य कुनै पनि निकायमा दर्ता एवं कारवाही भएका उजुरीहरू भए सोको तथ्याङ्क एवं सो सम्बन्धी विवरण।



रुक्शना कपाली, कार्यकारी निर्देशक

